

राजस्थान नगरीय विकास एवं आवासन विभाग, राजस्थान सरकार, कैम्प गांधीनगर,  
गुजरात

गांधी नगर, 14 नवम्बर।

गुजरात वाइब्रेन्ट, म्युनिसिपालिका कान्फ्रेन्स का दूसरा दिवस हुआ पूर्ण, दिये गये  
प्रजेन्टेशन्स

गांधी नगर, 14 नवम्बर। गुजरात वाइब्रेन्ट के तहत राजस्थान सरकार की भागीदारी में आयोजित तीन दिवसीय 12वीं अन्तरराष्ट्रीय म्युनिसिपालिका कान्फ्रेन्स का दूसरा दिवस सम्पूर्ण हुआ। आज मुख्य रूप से प्रदर्शनी के साथ कान्फ्रेन्स के दौरान राजस्थान हाउसिंग बोर्ड के कमिश्नर श्री आनन्द कुमार, यू.डी.एच. विभाग के संयुक्त सचिव श्री राजेन्द्र सिंह शेखावत, जेडीए के अतिरिक्त आयुक्त श्री राजेन्द्र विजय व जयपुर मेट्रो के उपमहाप्रबन्धक (टाउन प्लानिंग) श्री राहुल गोस्वामी द्वारा विभिन्न प्रजेन्टेशन्स दिये गये।

प्रदर्शनी पाण्डाल में दर्शकों द्वारा राजस्थान सरकार के विभिन्न विभागों जेडीए, राविल के माध्यम से संचालित अफोर्डेबल हाउसिंग में रूचि दिखाई गई। इस योजना के तहत आर्थिक दृष्टि से कमजोर आय वर्ग व अल्प आय वर्ग के आवास हेतु राज्य सरकार द्वारा की जा रही सुविधा के संबंध में जानकारी दी गई। साथ ही दर्शकों द्वारा जेडीए की रिंग रोड परियोजना व जयपुर मेट्रो के फेज 1बी भूमिगत मेट्रो की विशेषताओं व धरोहर संरक्षण की जानकारी ली गई व सराहना की गई।

प्रदर्शनी के दौरान श्री आनन्द कुमार व श्री राजेन्द्र सिंह शेखावत द्वारा कनाडा सरकार के पैवेलियन का जायजा लिया गया व वाइब्रेन्ट सिटी के निर्माण व विकास हेतु महत्वपूर्ण जानकारी प्राप्त की गई।